
Kaushikabrahmanena Rakshasaya Proktam Sarasvata Stotram

కౌశికబ్రాహ్మణేన రాక్షసాయ ప్రోక్తం సారస్వతస్తోత్రమ్

Document Information



Text title : Kaushikabrahmanena Rakshasaya Proktam Sarasvata Stotram

File name : sArasvatastotraMkaushikabrAhmaNenarAkShasAyaproktam.itx

Category : vishhnu, stotra

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 70

Latest update : December 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org

కౌశికబ్రాహ్మణేన రాక్షసాయ ప్రోక్తం సారస్వతస్తోత్రమ్



శ్రూయతాం తవ యచ్ఛ్రేయస్తథాన్యేషాం చ పాపినామ్ ।
సమస్తపాపశుద్ధ్యర్థం పుణ్యోపచయదం చ యత్ ॥ ౪౧॥

ప్రాతర్థతాయ సతతం మధ్యాహ్నాఽహ్నాఃక్షయేఽపి వా ।
అయం శస్త్రః సదా జాపః సర్వపాపోపశాన్తిదః ॥ ౪౨॥

హరిం కృష్ణం హృషీకేశం వాసుదేవం జనార్దనమ్ ।
ప్రణతోఽస్మి జగన్నాథం స మే పాపం వ్యపోహతు ॥ ౪౩॥

విశ్వేశ్వరమజం విష్ణుమప్రమేయపరాక్రమమ్ ।
ప్రణతోఽస్మి ప్రజాపాలం స మే పాపం వ్యపోహతు ॥ ౪౪॥

విష్ణుమచ్యుతమీశానమనన్తమపరాజితమ్ ।
ప్రణతోఽస్మి మహాత్మానం స మే పాపం వ్యపోహతు ॥ ౪౫॥

చరాచరగురుం నాథం గోవిందం శేషశాయినమ్ ।
ప్రణతోఽస్మి పరం దేవం స మే పాపం వ్యపోహతు ॥ ౪౬॥

గోవర్ధనధరం ధీరం గోబ్రాహ్మణహితే స్థితమ్ ।
ప్రణతోఽస్మి గదాపాణిం స మే పాపం వ్యపోహతు ॥ ౪౭॥

శక్తిం చక్రిణం శాన్తం శార్ఙ్గిణం స్రగ్ధరం పరమ్ ।
ప్రణతోఽస్మి పతిం లక్ష్మ్యైః స మే పాపం వ్యపోహతు ॥ ౪౮॥

దామోదరముదారాక్షం పుణ్డరీకాక్షమవ్యయమ్ ।
ప్రణతోఽస్మి స్తుతం స్తుత్యైః స మే పాపం వ్యపోహతు ॥ ౪౯॥

నారాయణం నరం శౌరిం మాధవం మధుసూదనమ్ ।
ప్రణతోఽస్మి ధరాధారం స మే పాపం వ్యపోహతు ॥ ౫౦॥

కేశవం కేశహన్తారం కంసారిష్టనిసూదనమ్ ।
ప్రణతోఽస్మి చతుర్బాహుం స మే పాపం వ్యపోహతు ॥ ౫౧॥

శ్రీవత్సవక్షసం శ్రీశం శ్రీధరం శ్రీనికేతనమ్ ।
 ప్రణతోఽస్మి శ్రియః కాన్తం స మే పాపం వ్యపోహతు ॥ ౫౨ ॥
 యమీశం సర్వభూతానాం ధ్యాయన్తి యతయోఽక్షరమ్ ।
 వాసుదేవమనిర్దేశ్యం తమస్మి శరణం గతః ॥ ౫౩ ॥
 సమస్తాలమృనేభ్యోఽయం సంహృత్య మనసో గతిమ్ ।
 ధ్యాయన్తి వాసుదేవాఖ్యం తమస్మి శరణం గతః ॥ ౫౪ ॥
 సర్వగం సర్వభూతం చ సర్వస్యాధారమీశ్వరమ్ ।
 వాసుదేవం పరం బ్రహ్మ తమస్మి శరణం గతః ॥ ౫౫ ॥
 పరమాత్మానమవ్యక్తం యం ప్రయాన్తి సుమేధసః ।
 కర్మక్షయేఽక్షయం దేవం తమస్మి శరణం గతః ॥ ౫౬ ॥
 పుణ్యపాపవినిర్ముక్తా యం ప్రవిశ్య పునర్భవమ్ ।
 న యోగినః ప్రాప్నువన్తి తమస్మి శరణం గతః ॥ ౫౭ ॥
 బ్రహ్మ భూత్వా జగత్సర్వం సదేవాసురమానుషమ్ ।
 యః సృజత్యచ్యుతో దేవస్తమస్మి శరణం గతః ॥ ౫౮ ॥
 బ్రహ్మత్వే యస్య వక్త్రేభ్యశ్చతుర్వేదమయం వపుః ।
 నూతం ప్రభో పురా జజ్ఞే తమస్మి శరణం గతః ॥ ౫౯ ॥
 బ్రహ్మరూపధరం దేవం జగద్యోనిం జనార్దనమ్ ।
 స్రష్టృత్వే సంస్థితం సృష్టౌ ప్రణతోఽస్మి సనాతనమ్ ॥ ౬౦ ॥
 యః పాతి సృష్టం చ విభుః స్థితావసురసూదనః ।
 తమాదిపురుషం విష్ణుం ప్రణతోఽస్మి సనాతనమ్ ॥ ౬౧ ॥
 ధృతా మహీ హతా దైత్యాః పరిత్రాతాస్తథామరాః ।
 యేన తం విష్ణుమాద్యేశం ప్రణతోఽస్మి సనాతనమ్ ॥ ౬౨ ॥
 యజ్ఞైర్యజన్తి యం విప్రా యజ్ఞేశం యజ్ఞభావనమ్ ।
 తం యజ్ఞపురుషం విష్ణుం ప్రణతోఽస్మి సనాతనమ్ ॥ ౬౩ ॥
 వర్ణాశ్రమాస్థితావాద్యో యః స్థాపయతి వర్త్యని ।
 తమాదిపురుషం విష్ణుం ప్రణతోఽస్మి సనాతనమ్ ॥ ౬౪ ॥
 కల్పాన్తే రుద్రరూపో యః సంహరత్యఖిలం జగత్ ।

తమాదిపురుషం విష్ణుం ప్రణతోఽస్మి జనార్దనమ్ || ౬౫||

పాతాలవీధీభూరాదీంస్తథా లోకాన్నిభర్తీ యః |

తమస్తపురుషం విష్ణుం ప్రణతోఽస్మి జనార్దనమ్ || ౬౬||

సమ్భక్షయిత్వా సకలం యథా సృష్టమిదం జగత్ |

యో నృత్యత్యతిరౌద్రాత్మా ప్రణతోఽస్మి జనార్దనమ్ || ౬౭||

సురాసురాః పితృగణా యక్షగన్ధర్వరాక్షసాః |

యస్యాంశభూతా దేవస్య సర్వగం తం నమామ్యహమ్ || ౬౮||

సమస్తదేవాః సకలా మానుషాణాం చ జాతయః |

యస్యాంశభూతా దేవస్య సర్వగం తం నమామ్యహమ్ || ౬౯||

వృక్షగుల్మాదయో యస్య తథా పశుమృగాదయః |

ఏకాంశభూతా దేవస్య సర్వగం తం నమామ్యహమ్ || ౭౦||

యస్మాన్నాన్యత్పరం కిञ్చిద్యస్మిన్నర్వం మహాత్మని |

యః సర్వమవ్యయోఽనన్తః సర్వగం తం నమామ్యహమ్ || ౭౧||

యథా సర్వేషు భూతేషు స్థావరేషు చరేషు చ |

విష్ణురేవ తథా పాపం మమాశేషం ప్రణశ్యతు || ౭౨||

యథా విష్ణుమయం సర్వం యత్సర్వేన్ద్రియగోచరమ్ |

యచ్ఛ్రాజ్ఞానపరిచ్ఛేద్యం పాపం నశ్యతు మే తథా || ౭౩||

ప్రవృత్తం చ నివృత్తం చ కర్మ విష్ణుమయం యథా |

అనేకజన్మకర్మోత్థం పాపం నశ్యతు మే తథా || ౭౪||

యన్నిశాయాం తథా ప్రాతర్యచ్ఛ మధ్యాపరాహ్ణాయోః |

సన్ధ్యయోశ్చ కృతం పాపం కర్మణా మనసా గిరా || ౭౫||

తిష్ఠతా వ్రజతా యచ్ఛ శయ్యాసనగతేన చ |

కృతం యదశుభం కర్మ కాయేన మనసా గిరా || ౭౬||

అజ్ఞానతో జ్ఞానతో వా వాసుదేవస్య కీర్తనాత్ |

తస్సర్వం విలయం యాతు తోయస్థం లవణం యథా || ౭౭||

పరదారపరద్రవ్యవాఙ్మార్ద్రోహోద్భవం చ యత్ |

పరిపీడోద్భవం నిన్దాం కుర్వతో యన్మహాత్మనామ్ || ౭౮||

యచ్చ భోజ్యే తథా పేయే యచ్చ కణ్డాయనాదిషు ।
తద్యాతు విలయం తోయే యథా లవణభాజనమ్ ॥ ౭౯॥

యద్బాల్యే యచ్చ కౌమారే యత్పాపం యౌవనే మమ ।
వయఃపరిణతౌ యచ్చ యచ్చ జన్మాన్తరేషు మే ॥ ౮౦॥

తన్నారాయణగోవిందహరికృష్ణేశకీర్తనాత్ ।
ప్రయాతు విలయం తోయే యథా లవణభాజనమ్ ॥ ౮౧॥

విష్ణవే వాసుదేవాయ హరయే కేశవాయ చ ।
జనార్దనాయ కృష్ణాయ నమో భూయో నమో నమః ॥ ౮౨॥

ఇదం సారస్వతం స్తోత్రమశేషాఘవినాశనమ్ ।
పఠతాం శృణ్వతాం చైవ సర్వపాపవినాశనమ్ ॥ ౮౩॥

ఇదం యః ప్రాతరుత్థాయ ప్రణీపత్య జనార్దనమ్ ।
జపత్యేకమనాః పాపం సమస్తం స వ్యపోహతి ॥ ౮౪॥

యస్తు సంవత్సరం పూర్ణం సాయం ప్రాతః సమాహితః ।
జపత్యేతన్నరః పుణ్యం కృత్వా మనసి కేశవమ్ ॥ ౮౫॥

శారీరం మానసం వాగ్గం జ్ఞానతోఽజ్ఞానతోఽపి వా ।
కృతం తేన తు యత్పాపం సప్తజన్మాన్తరాణి వై ॥ ౮౬॥

మహాపాతకమల్పం వా తథా యచ్ఛోపపాతకమ్ ।
సకలం నాశయత్యేతత్తథాన్యత్పుణ్యమృచ్ఛతి ॥ ౮౭॥

విప్రాయ సువిశిష్టాయ తిలపాత్రాణి షోడశ ।
అహన్యహని యో దద్యాత్పఠత్యేతచ్చ తత్సమమ్ ॥ ౮౮॥


అవిష్ణుతమతిశ్చాన్తే సమ్ప్రాప్య స్మరణం హరేః ।
విష్ణులోకమవాప్నోతి సత్యమేతస్మయోదితమ్ ॥ ౮౯॥

యథైనం పఠతి నిత్యం స్తవం సారస్వతం పుమాన్
అపి పాపసమాయుక్తో మోక్షం ప్రాప్నోత్యసావపి


యథైతత్సత్యముక్తం మే నాత్రాల్పమపి వై మృషా ।
రాక్షసగ్రస్తసర్వాణ్గం తథా మామేష ముఞ్చతు ॥ ౯౦॥

ఇతి విష్ణుధర్మేషు సప్తతితమోఽధ్యాయాన్తర్గతం కౌశికబ్రాహ్మణేన రాక్షసాయ
ప్రోక్షం సారస్వతస్తోత్రం సమ్పూర్ణమ్ ।

Proofread by PSA Easwaran

——
Kaushikabrahmanena Rakshasaya Proktam Sarasvata Stotram

pdf was typeset on December 25, 2021

——
Please send corrections to sanskrit@cheerful.com

